

सतत् विकास लक्ष्य एवं महिला सशक्तोकरण

¹संध्या बघेल,

¹शोधार्थी, समाज विज्ञान अध्ययन शाला देवी अहिल्या विश्वविद्यालय, इन्दौर, (म.प्र.)

²डॉ. रश्मि श्रीवास्तव,

²निर्देशिका, प्रोफेसर (से.नि.), राजनीति विज्ञान अध्ययन शाला विक्रम विश्वविद्यालय, उज्जैन, (म.प्र.)

प्रस्तावना— विश्व के सभी देशों में आज विकास के पथ पर एक-दूसरे से आगे निकल जाने की होड़-सी मची है, और इसके लिए औद्योगीकरण से लेकर प्राकृतिक संसाधनों के दोहन तक के हर संभव उपाय किए जा रहे हैं। विकास की इस होड़ में हम यह भूल गए हैं कि, हम इसे किस मूल्य पर हासिल करना चाहते हैं। सतत् विकास एक ऐसी प्रक्रिया है, जिसमें वर्तमान आवश्यकताओं को पूरा करने के लिये उपलब्ध संसाधनों का उपयोग करते समय इस बात का ध्यान रखा जाता है, कि भावी पीढ़ी की आवश्यकताओं में भी कटौती न हों। यही कारण है कि सतत् विकास अपने शाब्दिक अर्थ के अनुरूप निरन्तर चलता रहता है सतत् विकास में सामाजिक एवं आर्थिक के साथ-साथ इस बात का ध्यान रखा जाता है, कि पर्यावरण भी सुरक्षित रहे।

सतत् विकास लक्ष्य— हम दुनिया का कायाकल्प करने की दहलीज पर खड़े हैं। अंतर्राष्ट्रीय समुदाय ने संयुक्त राष्ट्र के माध्यम से सतत् विकास लक्ष्यों की ऐतिहासिक योजना शुरू की है, जिसका उद्देश्य वर्ष 2030 तक अधिक संपन्न, अधिक समतावादी और अधिक संरक्षित विश्व की रचना करना है। स्थानीय सरकारों की भूमिका भी उतनी ही महत्वपूर्ण है, 17 में से 15 सतत् विकास लक्ष्यों का सीधा संबंध देश में स्थानीय सरकारों की गतिविधियों से है। राज्य सरकारें सतत् विकास लक्ष्यों पर अमल और उनकी निगरानी के लिए संकल्पना, नियोजक, बजट निर्धारण और विकास में गहरी रुचि ले रही हैं। एक सफल सतत् विकास एजेंडा के लिए सरकारें, निजी क्षेत्र और प्रबुद्ध समाज के बीच भागीदारी आवश्यक है।

यह 17 महत्वाकांक्षी लक्ष्य और इनके निशाने पर मौजूद जटिल चुनौतियां न तो क्षेत्रों के निश्चित दायरे में और न ही राष्ट्रीय सीमाओं के भीतर सिमटे होते हैं। जलवायु परिवर्तन वैश्विक चुनौती है और उसका सामना करने के लिए कारोबार जगत भी उतना ही महत्वपूर्ण योगदान कर सकता है, जितनी की सरकारें। विश्वविद्यालयों और वैज्ञानिकों के बिना नए आविष्कार और नई सोच नहीं पनप सकती और महाद्वीपों के बीच ज्ञान के आदान-प्रदान के बिना तो ऐसा बिल्कुल नहीं हो सकता। लैंगिक समानता के लिए जितना कानूनी प्रावधान जरूरी है, उतना ही जरूरी समुदाय का सहयोग है। यदि हमारी महामारियां वैश्विक हैं तो उनके समाधान भी वैश्विक हैं। समावेशी भागीदारीयां साझी सोच और साझे लक्ष्यों की बुनियाद पर खड़ी हाती हैं, जो लोगों और पृथ्वी को केन्द्र में रखती है और वैश्विक, क्षेत्रीय, राष्ट्रीय तथा स्थानीय स्तर पर जरूरी हैं।

17 सतत् विकास लक्ष्य— सतत् विकास के लिए 2030 एजेंडा के अंग हैं जिसे सितम्बर, 2015 में संयुक्त राष्ट्र महासभा की शिखर सम्मेलन में 193 सदस्य देशों ने अनुमोदित किया था। यह एजेंडा पहली जनवरी 2016 से प्रभावी हुआ है। इन लक्ष्यों को निर्धारित करने के लिए हुई अभूतपूर्व परामर्श प्रक्रिया में राष्ट्रीय सरकारों और दुनिया भर के लाखों नागरिकों ने मिलकर बातचीत की और अगले 15 वर्ष के लिए सतत् विकास हासिल करने का वैश्विक मार्ग अपनाया। सतत् विकास लक्ष्य और उद्देश्य निम्नलिखित सबसे महत्वपूर्ण क्षेत्रों में कार्रवाई प्रेरित करेंगे:— गरीबी, भुखमरी, शिक्षा, स्वास्थ्य और खुशहाली, लैंगिक समानता, जल एवं स्वच्छता, ऊर्जा, आर्थिक वृद्धि और उत्कृष्ट कार्य, बुनियादी सुविधाएं, उद्योग एवं नवाचार, असमानताओं में कमी, संवहनीय शहर, उपभोग एवं उत्पादन, जलवायु कार्रवाई, पारिस्थितिक प्रणालियां, शांति एवं न्याय और भागीदारी।

इस समस्त एजेंडा में माना गया है कि अब केवल आर्थिक वृद्धि पर फोकस करना पर्याप्त नहीं है, बल्कि निष्पक्ष और अधिक समतामूलक समाजों तथा अधिक संरक्षित एवं अधिक संपन्न पृथ्वी पर फोकस करना होगा। इसमें माना गया है कि शांति, न्याय, पर्यावरण संरक्षण और औद्योगिक विकास के कार्य एक-दूसरे से अलग नहीं हैं बल्कि उसी परिवर्तन के अंग हैं। इससे सबसे अधिक मान्यता इस बात की है कि वैश्विक और परस्पर जुड़ी चुनौतियों से लड़ने के लिए केवल वैश्विक और परस्पर जुड़े समाधानों की ही आवश्यकता है। यह एक महत्वाकांक्षी योजना है जिसके लिए सरकारों, कारोबार जगत, प्रबुद्ध समाज और व्यक्तियों के बीच नए सिरे से वैश्विक साझेदारी की आवश्यकता है।

हम जैसे-जैसे 169 उद्देश्यों की पूर्ति की ओर बढ़ेंगे वैसे-वैसे राष्ट्रीय और वैश्विक विकास को अधिक सतत् और सुदृढ़ मार्ग पर मोड़ते जाएंगे। भारत सरकार सतत् विकास लक्ष्य सहित 2030 के एजेंडा के प्रति दृढ़ता से समर्पित है इसका प्रमाण राष्ट्रीय और अंतर्राष्ट्रीय बैठकों में प्रधानमंत्री और सरकार के वरिष्ठ मंत्रियों के वक्तव्यों से मिलता है। भारत के राष्ट्रीय विकास लक्ष्य और समावेशी विकास के लिए “सबका साथ सबका विकास” नीतिगत पहल, सतत् विकास लक्ष्यों के अनुरूप है और भारत दुनियाभर में सतत् विकास लक्ष्यों को हासिल करने में सफलता निर्धारित करने में अग्रणी भूमिका निभाएगा। स्वयं प्रधानमंत्री नरेन्द्र मोदी ने कहा है, “इन लक्ष्यों से हमारे जीवन को निर्धारण करने वाले सामाजिक, आर्थिक और पर्यावरणीय पहलुओं के बारे में हमारी विकसित होती समझ की झलक मिलती है।”

भारत में सतत् विकास लक्ष्यों के बारे में राष्ट्रीय कार्रवाई— सतत् विकास लक्ष्यों के बारे में तालमेल का काम भारत सरकार के नीति आयोग ने सतत् विकास लक्ष्यों और उनके उद्देश्यों से जुड़ी योजनाओं की पहचान शुरू की है और हर



उद्देश्य लिए अग्रणी एवं सहायक मंत्रालयों की भी पहचान कर ली है। उन्होंने समूचे सरकारी तंत्र में सतत् विकास से जुड़ा दृष्टिकोण अपनाया है और इस बात पर जोर दिया है कि सतत् विकास लक्ष्य, सामाजिक, आर्थिक और पर्यावरणीय पहलुओं में परस्पर जुड़े हुए हैं। राज्यों को सलाह दी गई है कि वे भी केन्द्र प्रायोगिक योजनाओं के साथ-साथ अपनी योजनाओं की भी इसी तरह पहचान करें। इसके अलावा, सांख्यिकी एवं कार्यक्रम कियान्वयन मंत्रालय सतत् विकास लक्ष्यों के राष्ट्रीय संकेतन विकसित करने के लिए चर्चाओं की अगुवाई कर रहा है। सतत् विकास एजेंडा के मामले में भारत की प्रगति की कुंजी राज्य सरकारों के पास है और उनमें से अनेक ने इन लक्ष्यों पर अमल के लिए कार्यवाई शुरू कर दी है।

सतत् विकास लक्ष्यों की दिशा में प्रगति में राज्य सरकारों की निर्णायक भूमिका है— सतत् विकास लक्ष्यों की दिशा में प्रगति की राज्य सरकारों के हाथ में है क्योंकि वही जनहित को प्राथमिकता देने और यह सुनिश्चित करने में सबसे अधिक समर्थ हैं कि कोई पीछे न छूट। सरकार के अनेक प्रमुख कार्यक्रम, जैसे-स्वच्छ भारत, मेक इन इंडिया, रिकल इंडिया और डिजिटल इंडिया, सतत् विकास लक्ष्यों के मूल में हैं। राज्य और स्थानीय सरकारें इनमें से अनेक कार्यक्रमों में मुख्य भूमिका निभाती हैं।

महिला सशक्तीकरण— महिला सशक्तीकरण के अंतर्गत महिलाओं से जुड़ सामाजिक, आर्थिक, राजनैतिक और कानूनी मुद्दों पर संवेदनशीलता और सरोकार व्यक्त किया जाता है। सशक्तीकरण की प्रक्रिया में समाज का पारंपरिक पितृसत्तात्मक दृष्टिकोण के प्रति जागरूक किया जाता है, जिसने महिलाओं की स्थिति को सदैव कमजोर माना है। वैश्विक स्तर पर नारीवाद आंदोलनों और यूएनडीपी आदि अंतर्राष्ट्रीय संस्थाओं ने महिलाओं के सामाजिक, समता, स्वतंत्रता और न्याय के राजनीतिक अधिकारों को प्राप्त करने में महत्वपूर्ण भूमिका निभायी है। महिला सशक्तीकरण, भौतिक या आध्यात्मिक, शारीरिक या मानसिक, सभी स्तर पर महिलाओं में आत्मविश्वास पैदा कर उन्हें सशक्त बनाने की प्रक्रिया है।

महिलाओं के प्रति अपराधों में लगातार इजाफा हुआ है, अतः आवश्यकता इस बात की है कि महिलाओं को अधिकारों की जानकारी होनी चाहिए, प्राथमिक स्तर पर उन्हें शिक्षित किया जाना जरूरी है, दूसरों, आर्थिक स्वतंत्रता, तीसरे, कानून एवं धर्म के अधीन महिलाओं के अधिकारों की जानकारी दी जानी चाहिए, चौथे उन्हें सरकार के हर स्तर पर उपयुक्त स्थान/भागीदारी मिलनी चाहिए। देश, समाज और परिवार के उज्ज्वल भविष्य के लिये महिला सशक्तीकरण बेहद जरूरी है। महिलाओं को स्वच्छ और उपयुक्त पर्यावरण की जरूरत है जिससे कि वो हर क्षेत्र में अपना खुद का फैसला कर सकें। चाहें वो स्वयं, देश, परिवार या समाज किसी के लिये भी हो। देश को पूरी तरह से विकसित बनाने तथा विकास के लक्ष्य को पाने के लिये एक जरूरी हथियार के रूप में महिला सशक्तीकरण।

महिला सशक्तीकरण मुद्दे पर कई तरह की चर्चाएं और कई तरह की राय लोगों द्वारा दी जाती हैं। अक्सर कहा जाता है कि किसी भी देश की तरक्की तभी हो सकती है, जब उस देश की महिलाओं के विकास के लिए जा रहे हैं, ताकि नारी शक्ति का हर क्षेत्र में बढ़ावा देने के लिए प्रोत्साहन किया जा सकें। जिस तरह से विश्व की जनसंख्या बढ़ रही है, उससे यह अनुमान लगाया जा रहा है कि वर्ष तक यह बढ़कर 8 अरब से भी अधिक हो जाएगी और जिस तरह से प्राकृतिक संसाधनों का उपयोग किया जा रहा है, उसका दुष्परिणाम यह होगा कि आने वाली मानव पीढ़ियों के लिए आवश्यक प्राकृतिक संसाधन पृथ्वी पर उपलब्ध ही नहीं होंगे।

महिलाओं के अधिकार हेतु सरकार द्वारा विभिन्न प्रयास किये जा रहे हैं, एवं महिलाएं भी अधिकारों के प्रति जागरूक हो रही हैं, परन्तु इस सबके बावजूद स्थिति विपरीत बनी हुई है, महिला का स्थान प्राचीन काल से ही महत्वपूर्ण रहा है। महिला की दृष्टि रचना का मूल आधार कहा गया है। महिलाएं समाज का एक महत्वपूर्ण आज भी पूरी तरह सशक्त नहीं हुई हैं, इसका सबसे बड़ा कारण आए दिन होने वाली तमाम घटनाएं हैं, जिसमें वे तरह-तरह की हिंसा का शिकार हो रही हैं। बाहर तो वे हिंसा का शिकार होती हैं साथ ही अपने परिवार के पुरुष ओर दूसरी महिला सदस्यों के द्वारा भी उन्हें प्रताड़ित किया जाता है। बाहर एवं घर परिवार में हो रही हिंसा को मिटाए बिना समाज में महिला सशक्तीकरण का स्वप्न कभी पूरा नहीं हो सकता है।

1. महिला सशक्तीकरण का अर्थ है, महिलाओं में आत्म सम्मान, आत्म निर्भरता व आत्मविश्वास जागृत करना है। महिला सशक्तीकरण के लिए वर्तमान में सबसे बड़ी आवश्यकता उनको अपने अधिकारों एवं कर्तव्यों के प्रति सजग होने की है यदि कोई महिला अपने अधिकारों एवं कर्तव्यों के प्रति सजग और आत्मनिर्भर है, तो उसका आत्मसम्मान अवश्य ऊँचा होगा और वे देश के विकास में अपना महत्वपूर्ण योगदान दे सकती हैं। कोई भी राष्ट्र तभी विकास कर सकता है, जब उसकी लगभग आधी आबादी जो कि महिलाओं की है, आर्थिक सामाजिक, राजनीतिक, शैक्षणिक व धार्मिक आदि समस्त क्षेत्रों में सशक्त किया जाए अरस्तु के शब्दों में “किसी भी राष्ट्र की स्त्रियों की उन्नति व अवनति पर ही उस राष्ट्र उन्नति व अवनति निर्भर है।
2. महिलाओं का समर्थ होना निरन्तर विकास की बुनियाद है। समर्थ होने पर ही महिलाएं अपने जीवन की सभी पहलुओं पर पूरा नियंत्रण पा सकती हैं। अतएव जब उनके जीवन और आजीविका के भौतिक आधार को सुदृढ़ नहीं किया जाता है जब तक महिलाएं समर्थ नहीं हो सकेंगी।
3. समाज के सन्दर्भ में नारी की स्थिति युगानुयुग परिवर्तनशील बनी रही है। नारी की महता और गौरव एवं उसका वर्चस्व और गरिमा कभी उच्च से उच्चतर हो रही हैं। तो कभी उसमें हास परिलक्षित होती है। एक सा स्वरूप उसका कभी नहीं रहा आज नारी की जो सामाजिक स्थिति है। कल वैसी न थी, यह अन्य बात है कि नारी अपनी विद्वान को अतीत की अपेक्षा उन्नत मानती हैं।



4. प्रत्येक रूप में नारी को भाति-भाति पात्रता अभिनीत करनी पड़ती है। चकि आज की नारी का कार्यक्षेत्र परिवार तक ही सीमित नहीं रह गया है। उसे अपने कार्यस्थल पर भी अनेक रूपों में अपना दायित्व भली-भांति निर्वहन करना पड़ता है। इस प्रकार ही नारी को एक ही दिन में कई प्रकार की भूमिका निभानी पड़ती है। आजकल की नारी कामकाजी नारी के रूप में अत्यधिक विस्तृत हो चुकी है। अतः स्पष्ट है, कि नारी शक्तिरूपा है, जगत जननी है नारी के संबंध में यह कहा गया है, कि उसम पृथ्वी के समान क्षमा सूर्य के समान तेज, समुद्र के समान गंभीरता चन्द्रमा के समान शीतलता एवं पर्वत के समान उच्चता के दर्शन होते हैं अरस्तु ने कहा है कि, 'युग चाहे जो भी हो संसार की तरक्की नारी के विकास पर ही अधारित है।'
5. समाज में जब तक नारी को उचित आदर प्राप्त नहीं होगा उसका विकास सम्भव नहीं, उसके विचार में नारी को ऐसी स्थिति में लाना होगा जहां वह अपने समस्याओं को अपने तरीके से समाधान स्वयं कर सके और भारत की नारी ऐसा करने में उतनी ही समर्थ है। जितनी विश्व की अन्य देशों की महिलाएं। भारत में इंदिरा गांधी और अहिल्याबाई जैसे निर्भीक नारी की परम्परा को जारी शिक्षा को विस्तार और धर्म को केन्द्रीय स्थान देकर इसका चरित्र निर्माण और बम्हचर्य रक्षा में दूर तक प्रभाव पड़ेगा।
6. शिक्षा महिला सशक्तिकरण में सबसे मुख्य भूमिका निभा सकती है। शिक्षा मनुष्य के आचार विचार व्यवहार सभी में परिवर्तन कर देती है। शिक्षा स्त्रिया के सगागीण विकास, समाज की चर्तुभुजी उन्नति और सभ्यता की बहुमुखी विविध क्षेत्रों में परिवर्तन कर देती है। महिला सशक्तिकरण में मील का पथर साबित हो सकती है। महिला शिक्षा के क्षेत्र में सुधार हेतु सुझाव देने के लिए 1985 में देखभाल समिति का गठन किया गया, इस समिति में महिला शिक्षा के विस्तार हेतु अनेक उपाय बनाए। इसके बाद महिला शिक्षा के संबंध में पुनः विस्तार से सुझाव देते हुए 1962 ने स्त्री पुरुषों के लिए भिन्न भिन्न पाठ्यचर्चा का सुझाव दिया। साथ ही कोठारी आयोग ने प्रथम 10 वर्षीय शिक्षा हेतु आधारभूत पाठ्यचर्चा प्रस्तुत की। इसका प्रभाव यह हुआ है कि भिन्न-भिन्न प्रांतों में स्त्री-शिक्षा को भिन्न-भिन्न रूप में संगठित किया गया।

इन सब विशेषताओं को पूरा करने के लिए 1986 में राष्ट्रीय शिक्षा नीति की घोषणा की गई। शिक्षा में कोई भेद नहीं किया जाएगा नारी की पुरुषों के समान शिक्षा प्राप्त करने का अधिकार होगा इसके अलावा स्त्रियों को विज्ञान, तकनीक और मैनेजमेन्ट की शिक्षा के लिए प्रोत्साहित किया जाएगा।

विकास में महिलाओं की भूमिका- विकास की प्रक्रिया से महिला भागीदारी को पृथक नहीं किया जा सकता, महिला सहभागीता के अन्य अनेक सामाजिक व आर्थिक अभिप्राय है, इससे प्रजनन दर में कमी आती है तथा जनसंख्या वृद्धि दर भी कम होती है, प्रति व्यक्ति आय व उपभोग में वृद्धि होती है! इससे श्रम बाजार की संरचना व संचालन भी प्रभावित होता है। यदि विकासशील देशों के विकास में महिलाओं को भागीदार बनाना है तो इस दिशा में ठोस व सार्थक कार्यवाही करनी होगी, इसके लिये अब तक कि सफलताओं, असफलताओं, उपलब्धियों व रुकावटों को मदद नजर रख कर प्रयास करने होंगे!

अतः आवश्यकता इस बात कि है कि, सरकार द्वारा सामाजिक-आर्थिक विकास हेतु स्थापित विभिन्न निकायों, न्यायपालिकाओं, विधायिकाओं सार्वजनिक उद्यम आदि में लिंग पर आधारित मिथ्या धारणाओं, असमानताओं एवं सभी प्रकार के भेदभाव को समाप्त करने हेतु वर्तमान प्रयासों को अधिक सार्थक बनाया जाय, औपचारिक व अनौपचारिक शिक्षा द्वारा निरक्षरता दूर करने के लिए ठोस एवं गहन प्रयास किये जाये, उनके ज्ञान में वृद्धि करने हेतु प्रचारतंत्र को सुसंगठित किया जाये, भूमि के स्वामित्व, खाद, उपकरण, ऋण सुविधाएं उपलब्ध कराने के लिये निर्मित नीतियों में महिलाओं के हितों को ध्यान में रखा जाय, महिलाओं के जीवन को सुगम बनाने हेतु उनके कार्य हल्का किया जाये, उन्हें आत्मनिर्भर बनाने हेतु औद्योगिक उत्पादन में महिलाओं की भागीदारी सुनिश्चित की जाय, विकास में उनकी भूमिका बढ़ाने हेतु सामाजिक रवैये में परिवर्तन किया जाये, सरकारी नीतियों व कार्यवाही की जानकारी महिलाओं तक पहुंचाने हेतु सूचनातंत्र विकसित किया जाये तथा निर्णयों में उनकी भागीदारी बढ़ाने हेतु विशेष अवसर उपलब्ध कराये जाये!

महिलाओं के लिये आर्थिक स्वावलंबन आवश्यक है, चाहे उन्हें आर्थिक आवश्यकता हो अथवा नही। इससे मानव गुणवत्ता में सुधार होगा, महिलाओं में आत्मबल, विश्वास व विचार उन्नत होंगे, हमें महिला या पुरुष प्रधान समाज नही बल्कि मानव प्रधान समाज बनाना है, जिसमें लिंग के आधार पर कोई उंचा-नीचा नहीं हो। स्त्री-पुरुष का शारीरिक अंतर प्रकृति की देन है। प्रकृति की आवश्यकता है, इस विभिन्नता के कारण पक्षपातपूर्ण व्यवहार नहीं होना चाहिए। हमारे समाज में अभी तक नारी के कार्य स्वीकृति नहीं मिल पाई। आज प्रश्न अधिकारों का नहीं उनके सही उपयोग का है, सरकार द्वारा राष्ट्रीय संसाधनों के उचित उपयोग, महिला प्रशिक्षण, नौकरियों के बीच तालमेल, महिला रोजगार के क्षेत्रों एवं कार्य के घंटों में अनुकूल स्थितियों के निर्माण पर ध्यान दिया जाना चाहिए। इसके लिये एक उचित राष्ट्रीय रोजगार नीति बनाने की आवश्यकता है।

महिला सशक्तिकरण के साधन- शिक्षा उचित पर्याप्त शिक्षा के बिना महिलाओं के सशक्त व्यक्तित्वों में परिवर्तित नहीं किया जा सकता। उन्हें उच्च शिक्षा प्राप्त करने के लिए प्रोत्साहित किया जाना चाहिए ताकि वे एक एक ज्ञानवान समाज के निर्माण में महत्वपूर्ण योगदान दे सकें। संचार कौशल प्रभावों संचार कौशल के विकास के बिना महिलाएं अपनी आवाज बुलंद कर सकती हैं। सफल होने के लिए उनका प्रभावी ढंग से संवाद कर पाना उनके लिए जरूरी है। एक परिवार एक टीम या कंपनी को प्रभावी ढंग से नियंत्रित करने के लिए नेताओं के रूप में उन्हें लोगों को अपनी बात समझाने की आवश्यकता है। इंटरनेट की शक्ति इंटरनेट की उपलब्धता ने महिलाओं के सामाजिक संपर्क के दायरे में वृद्धि करने के



साथ ही उनके ज्ञान एवं जागरूकता का भी विकास किया है। दुनिया भर में फैले इंटरनेट ने महिलाओं से संबंधित सभी मिशनों और उनके बारे में प्रचलित गलत धारणाओं को समाप्त कर दिया है।

निष्कर्ष के रूप में महिला सशक्तिकरण द्वारा समाज और दुनिया में रहने के लिए एक बेहतर जगह बनाने में मदद मिलती है और साथ ही यह समावेशी भागीदारी के रास्ते पर आगे चलने में सहायता करता है। इसका मतलब यह है कि ऐसे परिवार एवं संगठन की खुशियां में वृद्धि होती है जहां महिलाओं का प्रभाव होता है। महिला सशक्तिकरण सामाजिक एवं आर्थिक विकास के लिए महत्वपूर्ण हैं, महिला सशक्तिकरण को एक ऐसी प्रक्रिया के रूप में परिभाषित किया जा सकता है जिसके द्वारा समाज में वित्तीय माननीय एवं बाह्य संसाधनों पर महिलाओं का नियंत्रण बढ़ाया जा सके। किसी भी देश में महिलाओं के सशक्तिकरण को सामाजिक आर्थिक और राजनीतिक क्षेत्रों में उनकी भागीदारी के पैमाने से मापा जा सकता है महिलाओं को सही मायनों में सशक्त तभी कहा जा सकता है जब समाज में बदलाव लाने की क्षमता से संबंधित सभी उद्देश्य एक साथ पूरे हो रहे हों और इनके बीच संतुलन का एहसास हो सके।

महिला सशक्तिकरण हेतु सरकारी प्रयास—

1. नवंबर 1999 में प्रारंभ पढ़ना-बढ़ना आंदोलन अत्यधिक सफल रहा। इस योजना के अंतर्गत एक निरक्षर को पुनः साक्षर करने पर 100 रु. गुरु दक्षिणा का प्रावधान था, वह कारगर साबित हुआ।
2. निरक्षर महिलाओं को साक्षर बनाने के लिए यथासंभव स्थानीय स्तर पर उपलब्ध शिक्षित स्वयं-सर्वकों को दायित्व सौंपा गया।
3. महिलाओं के नवसाक्षर होने के बाद उनके सशक्तिकरण की दिशा में महिला स्व-सहायता समूहों के गठन को बढ़ावा दिया गया। साक्षरता अभियान के माध्यम से अब तक राज्य के लगभग 2 हजार महिला व सहायता समूह विभिन्न जिलों में गठित किए जा चुके हैं।
4. अनुसूचित जाति/जनजाति तथा पिछड़े वर्ग की बालिकाओं विशेषतः गरीबी रेखा के नीचे जीवन-यापन करने वाले परिवारों की बालिकाओं को निःशुल्क/यथासंभव न्यूनतम शुल्क पर शिक्षा सुलभ कराना।
5. व्यासाधिक एवं व्यवसायोन्मुखी परामर्श एवं प्रशिक्षण जो केवल महिलाओं पर केन्द्रित है, का अयोजन ताकि वे अपनी योग्यताओं एवं रुचियों के अनुरूप पाठ्यक्रमों का चयन कर सकें।
6. महिलाओं के आर्थिक स्वावलंबन प्रदान करने के लिए उनके निजी बचत खातों, बैंकों डाकघरों में खोलने को प्राथमिकता दी गई।
7. साक्षरता अभियान क्रियान्वयन से जुड़े स्तर से लेकर ग्राम स्तर से लेकर ग्राम स्तर तक की समस्त समितियों की भागीदारी 30.35 प्रतिशत तक सुनिश्चित की गई।
8. आकाशवाणी रायपुर, अम्बिपुर, बिलासपुर के समय-समय पर महिला साक्षरता को सफल बनाने के लिए विभिन्न कार्यक्रमों का प्रसारण किया गया।
9. शैक्षणिक पाठ्यक्रमों में नैतिक मूल्य आधारित शिक्षा के समावेश हेतु आवश्यक उपाय किये गये।

आज हम सभी स्व. इंदिरा गांधी को लौह नारी के रूप में स्मरण करते हैं। बैंको का राष्ट्रीकरण और बंगलादेश का निर्माण यह इंदिरा गांधी जैसी सशक्त नारी की देन है। आज दश के प्रथम नागरिक “राष्ट्रपति” के रूप में श्रीमती प्रतिभा पाटिल रह चुकी हैं, कांग्रेस की सत्ता संगठन को सम्हालने वाली अध्यक्ष सोनिया गांधी हैं, भाजपा में सशक्त वक्ता सुष्मा स्वराज हैं। दिल्ली में शिला दीक्षित मुख्य मंत्री के पद पर हैं। उ.प्र. में सुश्री मायावती मुख्यमंत्री का दायित्व निभा चुकी हैं। समाज सेवा, शिक्षा, खेल, कला एवं अन्य क्षेत्रों में अब छत्तीसगढ़ की भी नारियां आगे आ रही हैं।

महिला सशक्तीकरण के संबंध में डा. अम्बेडकर का विचार— अम्बेडकर ने महिलाओं की दयनीय एवं निम्न स्थिति में सकारात्मक परिवर्तन लाते हुए, उन्हें सशक्त बनाने हेतु राष्ट्रीय स्तर पर अपना योगदान दिया। उन्होंने संविधान के माध्यम से महिलाओं को अधिकार प्रदान किए, और सामाजिक दृष्टि से आंदोलन व समाजों के माध्यम से उनमें जागरूकता प्रदान कर उन्हें विकास की ओर अग्रसर किया। कानून मंत्री के रूप में अम्बेडकर जी ने भारतीय महिलाओं के सम्मुख उत्पन्न समस्याओं व निर्योग्यताओं को दूर करने तथा उन्हें सशक्त बनाने के लिए महत्वपूर्ण प्रयास किए। अम्बेडकर ने महिलाओं को राजनीतिक, सामाजिक, आर्थिक व कानूनी हर प्रकार से सशक्त बनाना चाहते थे। वह महिलाओं को पुरुषों के समकक्ष देखना चाहते थे। वे महिलाओं से पूर्ण सामाजिक व कानूनी हो नहीं बल्कि आर्थिक एवं राजनीति भागीदारी की भी आशा रखते थे। अतः उन्होंने भारतीय महिलाओं के सामाजिक, आर्थिक, राजनीतिक व कानूनी सशक्तिकरण हेतु संवैधानिक एवं व्यवहारिक रूप से प्रयास किये।

अध्ययन विधि— प्रस्तुत शोध पत्र में सतत् विकास लक्ष्य एवं महिला सशक्तीकरण के अध्ययन हेतु अनुसंधान की योजना बनाने से पहले सूचना एवं समकों का संकलन किया गया है, जिनका अध्ययन एवं विश्लेषण करके ही निष्कर्ष तक पहुंचा गया है। इसमें मुख्यतः द्वितीयक स्रोतों का उपयोग कर अध्ययन किया गया है।

अध्ययन के उद्देश्य—

1. सतत् विकास लक्ष्य एवं महिला सशक्तीकरण का अध्ययन।
2. सतत् विकास लक्ष्य एवं महिला सशक्तीकरण से संबंधित कार्यों का अध्ययन।
3. वर्तमान परिपेक्ष्य में महिलाओं की सामाजिक, आर्थिक, शैक्षणिक स्थिति का अध्ययन।



साहित्य का अध्ययन—

1. **नारायण सत्य, (1992)**, डॉ. अम्बेडकर ने महिलाओं को राजनीतिक, सामाजिक, आर्थिक व कानूनी हर प्रकार से सशक्त बनाना चाहते थे। वह महिलाओं को पुरुषों के समकक्ष देखना चाहते थे। वे महिलाओं से पूर्ण सामाजिक व कानूनी ही नहीं बल्कि आर्थिक एवं राजनीति भागीदारी की भी आशा रखते थे। अतः उन्होंने भारतीय महिलाओं के सामाजिक, आर्थिक, राजनीतिक व कानूनी सशक्तिकरण हेतु संवैधानिक एवं व्यवहारिक रूप से प्रयास किये।
2. **सिंह गोरव, (2013)**, के अनुसार—आज हम सभी स्व. इंदिरा गांधी को लौह नारी के रूप में स्मरण करते हैं। बैंको का राष्ट्रीकरण और बंगलादेश का निर्माण यह इंदिरा गांधी जैसी सशक्त नारी की ही देन है। आज देश के प्रथम नागरिक “राष्ट्रपति” के रूप में श्रीमती प्रतिभा पाटिल रह चुकी हैं, कांग्रेस की सत्ता संगठन को सम्हालने वाली अध्यक्ष सोनिया गांधी हैं भाजपा में सशक्त वक्ता सुष्मा स्वराज हैं। दिल्ली में शिला दीक्षित मुख्य मंत्री के पद पर हैं। उ.प्र. में सुश्री मायावती मुख्यमंत्री का दायित्व निभा चुकी हैं। समाज सेवा, शिक्षा खेल, कला एवं अन्य क्षेत्रों में अब छत्तीसगढ़ की भी नारियां आगे आ रही हैं।
3. **कुमार मनीषा, (2010)**, महिला सशक्तीकरण: दशा एवं दिशा, महिला सशक्तीकरण मुद्दे पर कई तरह की चर्चाएं और कई तरह की राय लोगों द्वारा दी जाती हैं। अक्सर कहा जाता है कि किसी भी देश की तरक्की तभी हो सकती है, जब उस देश की महिलाओं के विकास के लिए जा रहे हों, ताकि नारी शक्ति को हर क्षेत्र में बढ़ावा देने के लिए प्रोत्साहन दिया जा सके।
4. **अग्रवाल, बीना (1989)**, “ग्रामीण महिलाओं में निर्धनता और प्राकृतिक संसाधनों के साथ उनके जीविकोपार्जन से संबंधित संघर्ष की व्याख्या करते हुए लैंगिक असमानताओं की विशेषताओं का उल्लेख किया है।

निष्कर्ष— निष्कर्ष के रूप में कहा जा सकता है कि, एक सफल सतत् विकास एजेंडा के लिए सरकारें, निजी क्षेत्र और प्रबुद्ध समाज के बीच भागीदारी आवश्यक है। यह 17 महत्वाकांक्षी लक्ष्य और इनके निशाने पर मौजूद जटिल चुनौतियां न तो क्षेत्रों के निश्चित दायरे में और न ही राष्ट्रीय सीमाओं के भीतर सिमटे होते हैं। सतत् विकास लक्ष्यों के बारे में तालमेल का काम भारत सरकार के नीति आयोग ने सतत् विकास लक्ष्यों और उनके उद्देश्यों से जुड़ी योजनाओं की पहचान शुरू की है और हर उद्देश्य लिए अग्रणी एवं सहायक मंत्रालयों की भी पहचान कर ली है। महिला सशक्तिकरण द्वारा समाज और दुनिया में रहने के लिए एक बेहतर जगह बनाने में मदद मिलती है और साथ ही यह समावेशी भागीदारी के रास्ते पर आगे चलने में सहायता करता है। इसका मतलब यह है कि ऐसे परिवार एवं संगठन की खुशियां में वृद्धि होती है, जहां महिलाओं का प्रभाव होता है।

संदर्भ ग्रन्थ सूची—

1. सत्य नारायण, डॉ. भीमराव अम्बेडकर (1992) ‘सामाजिक एवं राजनैतिक विचार’ इनडिपेंडेंट पब्लिशिंग कम्पनी, दिल्ली।
2. सिंह गोरव (2013) ‘महिला सशक्तीकरण हेतु सरकारी प्रयास एवं संवैधानिक व्यवस्थायें’ आन्वीक्षिका (शोध पत्रिका) कनाडिया रोड, इंदौर।
3. कुमार मनीषा (2010) ‘महिला सशक्तीकरण दशा एवं दिशा’ कॉलेज बुक डिपो, जयपुर।
4. देसाई एन. (1957) ‘वुमेन इन मॉडर्न इंडिया’ वोरा एण्ड कंपनी, बम्बे
5. रामगापाल सिंह (2001) ‘सामाजिक नियंत्रण एवं सामाजिक परिवर्तन’ मध्य-प्रदेश हिन्दी ग्रंथ अकादमी, भोपाल।

